

Согласно член 22 став 1 од Законот за животна средина („Службен весник на Република Македонија“ бр. 53/2005, 81/2005), министерот за животна средина и просторно планирање, во согласност со министерот за економија, министерот за земјоделство, шумарство и водостопанство и министерот за здравство, донесе

**НАРЕДБА ЗА ЗАБРАНА НА УВОЗ НА УПОТРЕБУВАНИ ФРИЖИДЕРИ,
ЗАМРЗНУВАЧИ ИЛИ ДРУГИ УРЕДИ ЗА ЛАДЕЊЕ ИЛИ ЗАМРЗНУВАЊЕ И УВОЗ
НА СУПСТАНЦИИТЕ ШТО ЈА ОСИРОМАШУВААТ ОЗОНСКАТА ОБВИВКА**

Член 1

Со цел да се придонесе кон глобалните напори за заштита на озонската обвивка, како и да се спречи загрозувањето на животната средина, природата и здравјето на луѓето, со оваа наредба се забранува:

1. Увоз на супстанцииите што ја осиромашуваат озонската обвивка од Анекс А, Група I од Монреалскиот протокол за супстанцииите што ја осиромашуваат озонската обвивка („Службен лист на СФРЈ“ бр. 16/90), и тоа:

- Трихлорофлуорометан (CFC-11)
- Дихлородифлуорометан (CFC-12)
- Трихлорофлуороетан (CFC-113)
- Дихлоротетрафлуороетан (CFC-114)
- Хлоропентафлуороетан (CFC-115)

2. Увоз на употребувани фрижидери, замрзнувачи или други уреди за ладење и замрзнување кои содржат супстанции од точка 1 од овој член.

Член 2

Се задолжува Министерството за животна средина и просторно планирање, согласно законските прописи да ги преземе сите неопходни мерки за спроведување на наредбата.

Член 3

Оваа наредба влегува во сила со денот на објавувањето во „Службен весник на Република Македонија“, а ќе се применува за увоз на употребувани фрижидери, замрзнувачи или други уреди за ладење и замрзнување од член 1 точка 2 од оваа наредба од 01.01.2007 година, а за увоз на супстанции од член 1 точка 1 од оваа наредба од 01.01.2009 година.

Министер
за животна средина и
просторно планирање,
д-р **Зоран Шапуриќ**, с.р.

Министер
за земјоделство, шумарство
и водостопанство,
Садула Дураку, с.р.

Министер
за економија,
Фатмир Бесими, с.р.

Министер
за здравство,
д-р **Владо Димов**, с.р.